

राज्याचा कौशल्य विकास कार्यक्रम राबविण्यासाठी  
महाराष्ट्र राज्य कौशल्य विकास सोसायटीला सन  
२०१३-१४ साठी रु.९७३.८० लाख एवढा निधी  
मंजूर करण्यास प्रशासकीय मान्यता देणेबाबत.

## महाराष्ट्र शासन

### उच्च व तंत्र शिक्षण विभाग

शासन निर्णय क्रमांक: कौविका-२०१३/(प्र.क्र.१५४/१३)/व्यशि-५

मंत्रालय, विस्तार भवन, मुंबई-४०० ०३२.

दिनांक : ३० मार्च २०१४

#### वाचा :

आयुक्त तथा संचालक (प्रशिक्षण), व्यवसाय शिक्षण व प्रशिक्षण संचालनालय, म.रा., मुंबई-०१  
यांचे पत्र क्र.१८/डिव्हीईटी/कौविका/२०१३/ प्र.क्र.६६/२१६, दिनांक २८/०३/२०१४ रोजीचे पत्र.

#### प्रस्तावना :

मा.पंतप्रधानाच्या अध्यक्षतेखाली राष्ट्रीय स्तरावरील कौशल्य विकासासंदर्भातील धोरण निश्चित करण्यासाठी राष्ट्रीय कौशल्य विकास परिषदेची (Prime Minister's National Council on Skill Development) स्थापना करण्यांत आली आहे. कौशल्य विकास कार्यक्रम ही मा.पंतप्रधानांची अतिशय महत्वाकांक्षी योजना (Flagship Scheme) असून राष्ट्रीय कौशल्य विकास परिषदेने ५० कोटी कुशल मनुष्यबळाची निर्मिती सन २०२२ पर्यंत करण्याचे उद्दिष्ट ठेवले आहे. त्यानुसार राज्यस्तरावर सन २०२२ पर्यंत ४.५ कोटी कुशल मनुष्यबळ निर्मितीचे उद्दिष्ट निश्चित करण्यात आले आहे. मा.मुख्य सचिव महोदयांनी निश्चित केलेल्या KRA मध्ये कौशल्य विकास कार्यक्रमास अग्रस्थान देण्यात आले आहे.

२. सदर योजनेच्या नियोजनासंबंधिची कार्यवाही व प्रभावी अंमलबजावणी इत्यादी करीता सोसायटी रजिस्ट्रेशन अॅक्ट १८६० अंतर्गत State Management Committee of Skill Development Initiative (महाराष्ट्र राज्य कौशल्य विकास सोसायटी) या नोंदणीकृत संस्थेची स्थापना करण्यांत आलेली आहे. महाराष्ट्र राज्याच्या कौशल्य विकास कार्यक्रमास दिशा व गती देण्यासाठी महाराष्ट्र राज्य कौशल्य विकास सोसायटी ही राज्यस्तरीय Nodal Agency म्हणून कार्यरत आहे. तसेच सदरहू सोसायटीमार्फत राज्यामध्ये कौशल्य विकास कार्यक्रमाची प्रभावीपणे अंमलबजावणी करण्यात येत आहे.

३. राज्याचा कौशल्य विकास कार्यक्रम राबविण्यासाठी महाराष्ट्र राज्य कौशल्य विकास सोसायटीला सन २०१३-१४ साठी रु.९७३.८० लाख एवढ्या निधीच्या खर्चास प्रशासकीय मान्यता देण्याची बाब शासनाच्या विचाराधीन होती.

## शासन निर्णय:

राज्याचा कौशल्य विकास कार्यक्रम राबविण्यासाठी सन २०१३-१४ या आर्थिक वर्षामध्ये रु.१०००.०० लाख एवढा निधी अर्थसंकल्पित करण्यात आली असून त्यापैकी महाराष्ट्र राज्य कौशल्य विकास सोसायटीला रु.९७३.८० लाख एवढा निधी मंजूर करण्यास या शासन निर्णयाद्वारे प्रशासकीय मंजूरी देण्यात येत आहे.

### अ) कार्यालयीन जागा:-

महाराष्ट्र राज्य कौशल्य विकास सोसायटीसाठी कायम स्वरूपी जागा उपलब्ध होईपर्यंत तात्पुरती सोय म्हणून मंत्रालयाजवळील एम.टी.एन.एल., कफ परेड, मुंबई या मध्यवर्ती ठिकाणी शासनाने निश्चित केलेल्या रु.२५०/- प्रती चौ.फू. दराने ५२०० चौ. फू. जागा भाडेतत्वावर संपादित करण्यात आली आहे. त्याकरीता भाडे करारानुसार भाडे व जागेच्या क्षेत्रफळाच्या प्रमाणात मालमत्ता कर इ. सह वार्षिक रु.१८०.०० लाख एवढा निधी.

### ब) मनुष्यबळ:-

१) माहिती व तंत्रज्ञान विभागाने निवड केलेल्या तज्ञ सल्लागारांच्या एजन्सीजपैकी मे.अॅक्सेंचर सर्व्हिसेस प्रा. लि. या एजन्सीची निवड करुन, सदर शासनाने ठरविलेल्या प्रति मनुष्य महिन्याच्या दराप्रमाणे खालील प्रमाणे सल्लागारांची नियुक्ती करण्यात आली असून त्यासाठीचा खर्च एकूण रु.१२०.०० लाख एवढा निधी.

### महाराष्ट्र राज्य कौशल्य विकास सोसायटीकरीता

अ. क्र.	सल्लागारांचा तपशिल व संख्या	वार्षिक खर्च
१	वरीष्ठ सल्लागार-१	रु.४८.०० लाख
२	सल्लागार-१	

### महाराष्ट्र राज्य कौशल्य विकास सोसायटीकरीता

अ.क्र.	सल्लागारांचा तपशिल व संख्या	वार्षिक खर्च
१	अर्धवेळ प्रधान सल्लागार	रु.७२.०० लाख
२	वरीष्ठ सल्लागार	

२) महाराष्ट्र राज्य कौशल्य विकास सोसायटीकरीता कंत्राटी पध्दतीने खालील अधिकारी व कर्मचारी यांच्या नेमणूकीसाठी रु.८८.८० लाख एवढा निधी.

अ.क्र.	पदनाम	पद संख्या	प्रति महा प्रती पद मासिक वेतन रु.लाखात	एकूण वार्षिक वेतन रु.लाखात
१	Mission Coordinator	१	०.७५	९.००
२	Skill Mission Officer (2 to 5 years experience)	८	०.५० ते ०.७५	६२.४०
३	Finance Officer	१	०.५०	६.००
४	Office Registrar	१	०.३५	४.२०
५	Assistant	३	०.२०	७.२०
	TOTAL	१४		८८.८०

३) गृह व्यवस्थापन (House Keeping):-

गृह व्यवस्थापनासाठी ४ कर्मचाऱ्यांची सेवा कंत्राटी पध्दतीने योग्य एजन्सीमार्फत प्राप्त करून घेण्यात येणार असून त्याकरीता वार्षिक रु.१०.०० लाख एवढा निधी.

ड) State level Skill Gap Assessment Study:-

राज्यस्तरीय State level Skill Gap Assessment Study याकरीता प्रति जिल्हा रु.१०.०० लाख याप्रमाणे एकूण रु.३५०.०० लाख एवढा निधी.

इ) अनुषंगिक खर्च:-

१) कार्यालयीन खर्च:-

वेब पोर्टल डेव्हलपमेंट व इ-गव्हर्नन्स करीता रु.५०.०० लाख, विभाग, राज्य व जिल्हास्तरीय कार्यशाळांचे आयोजनाकरीता रु.२५.०० लाख व इतर कार्यालयीन खर्च रु.२५.०० लाख याप्रमाणे एकूण रु.१००.०० लाख एवढा निधी.

२) प्रवास खर्च:-

प्रवास खर्चाकरीता रु.१००.०० लाख एवढा निधी.

३) विज, पाणी व इतर खर्च:-

भाडे करारानुसार भाडे तत्वावर घेण्यात आलेल्या जागेत वापरण्यात येणाऱ्या विज, पाणी इ. खर्चाकरीता रु.१०.०० लाख एवढा निधी.

४) वाहन भाडे:-

सोसायटीच्या दैनंदिन कामासाठी अधिकारी वर्गाकरीता वाहनाची आवश्यकता असून सदर वाहन भाड्याने उपलब्ध करून घेण्यात येणार आहे, त्याकरीता रु.१०.०० लाख एवढा निधी.

२. या प्रस्तावा अंतर्गतचा खर्च सन २०१३-१४ या आर्थिक वर्षात “डब्ल्यु-४, २२३०, कामगार व सेवायोजन, १९९, अशासकीय संस्थांना सहाय्य, (०१) कौशल्य विकास कार्यक्रम, (०१)(०१) कौशल्य विकासासाठी राज्य व्यवस्थापन समिती (२२३० ५८५५), ३१, सहाय्यक अनुदाने (वेतनेतर)” या लेखाशिर्षाखाली उपलब्ध असलेल्या तरतूदीमधून खर्च करण्यात यावा.

३. सदरचा शासन निर्णय नियोजन विभागाचा अनौपचारिक संदर्भ दिनांक २९/०३/२०१४ व वित्त विभागाचा अनौपचारिक संदर्भ क्रमांक २८७/व्यय-५, दिनांक ३०/०३/२०१४ च्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०४०४१८०५३३६७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(रा.गो.जाधव)

सह सचिव, महाराष्ट्र शासन.

प्रत,

१. प्रधान सचिव, उच्च व तंत्र शिक्षण यांचे स्वीय सहाय्यक, मंत्रालय, मुंबई-३२.
२. आयुक्त, रोजगार, स्वयंरोजगार व कौशल्य विकास, मुंबई.
३. सदस्य सचिव, महाराष्ट्र राज्य कौशल्य विकास सोसायटी, मुंबई-५.
४. संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
५. महालेखापाल (लेखा परीक्षा) / (लेखा व अनुज्ञेयता) महाराष्ट्र-१/२, मुंबई/नागपूर.
६. नियोजन विभाग, कार्यासन-१४७१.
७. वित्त विभाग, व्यय-५.
८. कार्यासन व्यशि-१,२,३,४.
९. निवड नस्ती (व्यशि-५) ५ प्रती.